

# Il-Purċissjoni - x'hinu l-għan tagħha?

*Kitba ta' Frans Zahra*

**M**dorrijin nassistu għall-purċissjonijiet. Il-purċissjoni hi estensjoni tal-festa. F'din l-okkażjoni, il-purċissjoni tal-festa titulari, bla dubju, tkun mistennija. Nistghu ngħidu li bhal donnha (il-purċissjoni) sservi ta' indikazzjoni ta' kemm kien hawn nies, jew le għall-festa. Biex ngħid hekk, il-purċissjoni "tiddetermina s-suċċess tal-festa".

Din l-għamla ta' manifestazzjoni hija mifruxa sew mad-dinja. Fl-istorja tar-religjon, il-purċissjoni, nistghu nsejnhulha "azzjoni ritwali soċju-religjuża jew "forma ta' qima". Purċissjonijiet solenni kienu jsiru regolari biex jonoraw xi re li kien se jiehu t-tron. Nirreferi, per eżempju, għall-purċissjonijiet kbar religjużi marbutin ma' xi Farghun Egizzjan li kien se jiehu t-tron, jew biex tkun iċċelebrata sena ġdida, jew biex ifakkru l-hsad, jew biex ikun evitat xi diżastru. Purċissjonijiet kienu jkunu organizzati wkoll biex titberred il-qilla ta' l-allat, meta jsehħ xi diżastru. Xbiehat jew simboli ta' l-allat kienu jingarru fil-purċissjonijiet. Insemmi l-purċissjonijiet elaborati tal-Babilonizi, mill-era tas-Sumi sa tmiem l-Imperu tal-Kaldej. F'Ruma, il-purċissjonijiet, kienu mitqiesa bhala att importanti ta' ċerimonji illustri u trijonfali. F'Ruma nsibu purċissjonijiet solenni religjużi kulminanti, bhala att ra' ringrazzjament lil Jupiter Kampidolju, għal xi rebħa li tkun twettqet permezz ta' l-armata Rumana. Il-hsad ukoll kellu purċissjonijiet organizzati li permezz tagħhom il-partecipanti kienu jesprimu ferħ għall-abbundanza li tkun irriżultat mill-hsad.

Purċissjonijiet fis-sens shih liturgiku huma mitqiesa bhala atti ta' suppliki solenni li jsiru mill-fidili, taħt id-direzzjoni tal-kleru, biex isahhu devozzjoni, biex jitolbu l-barka t'Alla, kif ukoll bhala atti ta' ringrazzjament 'l Alla. **Purċissjonijiet ordinarji.** Irridu niddistingwu bejn purċissjoni liturgika, u dik li mhix liturgika. Purċissjonijiet ordinarji huma dawk marbutin ma' ċerti granet tas-sena, bhal dik tal-Kandloru u ta' Hadd il-Palm. Purċissjonijiet straordinarji, dawk li jkunu permessi għal ċerti okkażjonijiet, ngħidu ahna, translazzjonijiet ta' relikwi, jew penitenzjali għal xi bżonn kbir. Okkażjonijiet marbutin ma' purċissjonijiet straordinarji huma dawk minhabba helsien minn xi epidemija, gwerer, guħ... Bhalissa qed niftakar fil-purċissjoni votiva ta' "San Girgor".

Purċissjonijiet bhal dik ta' Hadd il-Palm, jew tal-Vgħili ta' l-Għid huma "avvenimenti speċjali" fl-istorja tas-salvazzjoni. Purċissjonijiet ohra li huma msejha "funzjonabbli" għaliex sempliciment jissolenizzaw moviment minn post għall-iehor, p.e. ingress ta' Isqof. Hemm purċissjonijiet li l-għan tagħhom hu biex jitbierku u jitqaddsu postijiet. Il-kelma "purċissjoni" generalment tfisser "tmur 'il quddiem, tghaddi minn post għall-iehor jew minn stat għal iehor.

L-aktar purċissjonijiet popolari huma dawk li jonoraw u jqimu 'l-Ewkaristija u 'l-Vergni Marija. L-aktar magħrufa f'għieh l-Ewkaristija hi dik ta' Corpus, filwaqt li dik f'għieh il-Madonna, l-aktar wahda antika, hi dik f'għieh it-tlugh tagħha fis-sema "Santa Marija".

*Frans Zahra*

*ideas*

STATIONERY  
AND COMPUTERS

Triq Wiġi Bongailas, Żabbar. Tel: 21 821848 • Mob: 9940 2471 • Email: muscat@melita.net

**For computer repairs, upgrades and installations**

**PC Doctor for ONLY Lm10.00 a year**

Discount on Parts.

Free Labour Costs for 1 year.

Technician to carry out fixes and repairs at home.

Free deliveries.

**Computers starting  
from Lm275.00**

